

गुड़गांव पहुंचे क्रिकेटर मोहित ने दिए जवाब

■ प्रस, गुड़गांव : डीपीएसजी पालम विहार में इंटरनेशनल क्रिकेट खिलाड़ी मोहित शर्मा पहुंचे। उनसे छात्रों ने खेल से जुड़े कई सवाल किए, जिनका मोहित शर्मा ने जवाब दिया। मोहित देश के लिए वन-डे व टी-20 मैच खेलते हैं और दाएं हाथ के मध्यम गति के गेंदबाज के तौर पर जाने जाते हैं।

मोहित ने छात्रों को बताया कि आईपीएल में 2013 में चेन्नै सुपर किंग्स की तरफ से खेलते हुए 23 विकेट लेकर उन्होंने रेकॉर्ड बनाया। क्रिकेटर को अपने बीच में देखकर छात्र रोमांचित नजर आए। मोहित ने छात्रों को संबोधित किया व उनकी जिज्ञासाओं को सुना और उनके उत्तर देकर उन्हें संतुष्ट किया। उन्होंने कहा कि जीवन में सफलता प्राप्त करने के लिए 'अनुशासन का महत्व' अत्यंत जरूरी है। स्कूल की शैक्षणिक निदेशक ने उनका स्वागत किया।